

## اختلافی مسائل

اصولی حیثیت سے یہ بات اچھی طرح سمجھ لئی چاہیے کہ شرعی مسائل میں کسی شخص یا گروہ کا کسی خاص طریق تحقیق و استنباط یا کسی مخصوص مذہب فقیہ کی پیروی کرنا اور چیز ہے اور اس کا اپنے اس خاص طریقے یا مذہب کے لیے متعصب ہونا اور اس کی بنا پر جتنے بندی کرنا اور اس سے مختلف مذہب رکھنے والوں سے مخالفت و منافرت برنا اور اس کی پابندی تک کرنے والوں کو اس طرح ملامت کرنا کہ گویا ان کے دین میں کوئی نفع آ گیا ہے، بالکل ایک دوسری چیز ہے۔ پہلی چیز کے لیے تو شریعت میں پوری پوری گنجائش ہے، بلکہ خود صحابہ و تابعین رضی اللہ عنہم کے طرز عمل سے بھی اس کا ثبوت ملتا ہے اور دین میں اس سے کوئی خرابی رونما نہیں ہوتی۔ لیکن دوسری چیز یعنی وہ تفرقی الدین ہے جس کی قرآن میں مذمت کی گئی ہے، اور اس تفرق کا لازمی نتیجہ یہ ہے کہ لوگ فقیہ مسائل ہی کو اصل دین سمجھ بیٹھے ہیں، پھر ان مسائل میں ذرا ذرا سے اختلاف پران کے درمیان الگ الگ امتیں بنتی ہیں، پھر ان فروع بحثوں میں وہ اس قدر ابختی اور ایک دوسرے سے بیگانہ ہو جاتے ہیں کہ ان کے لیے امت مسلم کی زندگی کے اصل مقصد (یعنی اعلاء کلمۃ اللہ اور اقامت دین) کی خاطر مل کر جدوجہد کرنا غیر ممکن ہو جاتا ہے۔

..... رفع یہ دین کرنا یا نہ کرنا، آمین زور سے کہنا یا آہستہ کہنا، اور ایسے ہی دوسرے امور صرف اسی وقت تک شرعی اعمال ہیں جب تک کوئی شخص ان کے ترک یا فعل کو اس بنا پر اختیار کرے کہ اس کی تحقیق میں صاحب شریعت سے ایسا ہی ثابت ہے یا یہ کہ ایسا کرنا دلائل شرعیہ کی بنا پر ارجح اور اولیٰ ہے۔ مگر جب یہی اعمال کسی مخصوص فرقے کے شعائر بن جائیں اور ان کا ترک یا فعل وہ علمات قرار پائے جس کی بنا پر یہ فیصلہ کیا جانے لگے کہ آپ کس فرقے میں داخل اور کس سے خارج ہیں اور پھر انہی علماتوں کے لحاظ سے یہ طے ہونے لگے کہ کون غیر، تو اس صورت میں رفع یہ دین کرنا اور نہ کرنا یا آمین زور سے کہنا یا آہستہ کہنا یا ایسے ہی دوسرے امور کا ترک اور فعل دونوں یکساں بدعت ہیں اور بدترین قسم کی بدعت ہیں۔ اس لیے کہ سنت رسول اللہؐ میں بجاے خود تو ان اعمال کا ثبوت ملتا ہے، لیکن اس بات کا کوئی ثبوت نہیں ملتا کہ ان اعمال کو مسلمانوں کے اندر گروہ بندیوں اور فرقہ سازیوں کے لیے علمات اور شعائر بنایا جائے۔ ایسا کرنا دراصل حدیث کا نام لے کر صاحب حدیث علیہ السلام کے منشار کے بالکل بر عکس کام کرنا ہے اور اس اصل کام کو غارت کرنا ہے جس کے لیے نبی صلی اللہ علیہ وسلم دنیا میں تشریف لائے تھے۔ (رسائل وسائل، ابوالاعلیٰ مودودی ترجمان القرآن، جلد ۲، عدد ۱-۲، رب جمادی ۱۴۲۷ھ، جولائی و اگست ۱۹۰۵ء، ص ۸۳-۸۵)

## بلوچستان — سلگتے مسائل، غال قیادت

پروفیسر خورشید احمد

تاریخ کی ستم ظرفی ہے کہ تاریخ سے سبق کم ہی لیا جاتا ہے اور ہر دور میں مغرب و را خود سر حکمران وہی غلطیاں دھراتے چلے جاتے ہیں، جن کے سب ان کے پیش رو عبرت کا نشان بنے تھے۔ یہ مقولہ کہ ”جب روم جل رہا تھا تو نیر و بانسری بجانے میں مشغول تھا“ ضرور ضرب المثل بن گیا چنانچہ ہر دور کے نیر و اپنی اپنی دل چھمی کے شغل میں منہک نظر آتے ہیں اور جلتے درود یا وار انھیں اپنے خواب غفلت سے بیدار کرنے میں ناکام رہتے ہیں۔ ہماری اپنی خود پسند قیادت کا معاملہ بھی اس سے کچھ مختلف نہیں۔

مشرقی پاکستان میں جب آئینی اداروں کے کردار کو تسلیم کرنے سے انکار کے نتیجے میں محرومی اور بے چینی کا لاوا پک رہا تھا تو اس وقت کافوجی حکمران اسے ”چند شرپسندوں کی بغاوت“ قرار دے کر اعلان کر رہا تھا کہ ”میں ہتھیاروں کی زبان استعمال کر کے سب کو سرگوں کرلوں گا۔“ جن اہل دانش نے اس کو مشورہ دیا کہ ہتھیاروں کی زبان نہیں، دلیل کا ہتھیار استعمال کرو تو اس نے اسے کمزوری اور بزدی قرار دے کر رد کر دیا اور پھر اسی سال ۱۶ دسمبر کو قائد عظم کے پاکستان کے دو ٹکڑے ہو گئے۔ آج ایک دوسرا فوجی حکمران پھر طاقت کی زبان استعمال کرنے کی باتیں کر رہا ہے اور ”شرپسندوں کو سخت کارروائی کا انتباہ“ دے رہا ہے اور جو سیاسی قیادت جو حالات کی نزاکت کو محسوس کرتی ہے اور مسئلے کا سیاسی حل نکالنا چاہتی ہے افسوس ہے کہ وہ کمزوری، غفلت اور وقت

گزاری کی مرکب ہو رہی ہے۔ پارلیمنٹ موجود ہے مگر اسے اس مسئلے پر بحث کرنے اور اس کا حل نکالنے کی اجازت نہیں۔ ایک پارلیمانی کمیٹی نے تین چار سینے کی تگ و دو اور تمام متعلقہ عناصر سے کامیاب مذاکرات کے ذریعے مسئلے کے حل کی پکھڑ واضح راہیں تلاش کیں، مگر اس کا کام بھی معرض خطر میں ہے۔ آخراں دلدل سے نکلنے کی کیا راہ ہے؟ مستقبل پر بات کرنے سے پہلے صحیح صورت حال، اصل مسائل اور ان کے حل کے نقہ، راہ پر مختصر لفگو ہو جائے تو پھر شاید سنگ ہائے راہ سے نجات کا راستہ بھی نکالا جاسکے۔

بلوچستان پاکستان کے رقبے کا ۷۵ فیصد اور آبادی کے تقریباً ۶۰ فیصد پر مشتمل ہے۔ تقریباً ۹۰۰ کلومیٹر کا ساحلی علاقہ اور ایران اور افغانستان سے سیکروں کلومیٹر کی مشترک سرحد ہے۔ تیل، گیس، کوکلے اور دوسری قیمتی معدنیات سے مالا مال ہونے کے باوجود اس وقت یہ ملک اکا غریب ترین صوبہ ہے۔ بلوج اور پشتوں آبادی کا تقریباً ۸۸ فیصد ہیں اور آپس میں برابر برابر ہیں جب کہ باقی ۱۲ فیصد وہ آبادکار (settlers) ہیں جو آہستہ اس سرزی میں کا حصہ بن چکے ہیں۔ قبائلی نظام اب بھی مضبوط ہے اور اس کی روایات معاشرے کی شناخت ہیں۔ معاشی ڈھانچا نہ ہونے کے برابر ہے اور آبادی کے ڈور دراز علاقوں تک پہلیے ہونے کی وجہ سے مواصلات اور سہولتوں کی فراہمی کا کام مشکل اور نسبتاً مہنگا ہے۔ جو سہولت دوسرے صوبوں میں مثال کے طور پر ایک کروڑ روپے کے خرچ سے میسر آ سکتی ہے صوبہ بلوچستان میں تین سے چار گناز زیادہ اخراجات درکار ہیں۔ اس بنیادی حقیقت کو کسی حکومت نے محسوس نہیں کیا۔ اسی کا یہ نتیجہ ہے کہ وسائل کی فراہمی کا کام بھی اس صوبے کے لیے انصاف اور ضروریات کی بنیاد پر نہ ہو سکا۔ یہی وجہ ہے کہ بلوچستان میں دہمی علاقے میں غربت پاکستان کی اوسط غربت سے تقریباً ۴۵ فیصد اس سے بھی زیادہ تکلیف دہ باتیں ہیں کہ وہ گیس جو سوئی سے نکل کر کراچی سے پشاور تک روشنی اور حرارت فراہم کر رہی ہے خود سوئی کی ۹۹ فیصد آبادی اور بلوچستان کی ۹۵ فیصد آبادی اس کی روشنی اور تماثل سے محروم ہے۔

موجودہ حکومت کا دعویٰ ہے کہ اس صوبے کے لیے کئی بڑے منصوبے (mega projects) اور ڈھانچی ہزار کے قریب دوسرے ترقیاتی منصوبے زیر تکمیل ہیں اور جھنے سال میں

۱۲۰ ارب روپے اس کے لیے مخفی کیے گئے ہیں۔ میرانی ذیم، گوادر پورٹ اور مکران ہائی وے پر کام اس کا کارنامہ ہے لیکن سوال یہ ہے کہ اس کے باوجود بلوچستان میں نفرت اور بے چینی کی لہریں کیوں انٹھ رہی ہیں؟ عالم یہ ہے کہ ۲۰۰۳ء اور ۲۰۰۴ء کے دو سال میں ۱۵۲۹ ارکٹ فائر کیے گئے ہیں، ۱۱۳ بیم دھماکے ہوئے ہیں، تین چینی انجینیر ہلاک ہوئے ہیں اور اس کے علاوہ ۱۰۰ سے زیادہ افراد اب تک جاں بحق ہو چکے ہیں اور کئی سوزخی۔ بگتی علاقے کا محاصرہ ہے، ڈاکٹر شاہزادی کا الناک واقعہ رونما ہوا ہے اور جب سوئی گیس کی رسید متاثر ہوتی ہے، اور یہ پار بار ہوتی ہے تو ملک کو روزانہ نقصان ۱۵ سے ۲۰ کروڑ روپے کا ہوتا ہے۔ انسانی جانوں کا ضیاع سب سے بڑا الیہ ہے جس کی کوئی قیمت نہیں ہو سکتی۔

یہ سب کیوں ہو رہا ہے؟ کیا یہ مخفی چند سرداروں کی سرکشی شرارت ہے جو اپنے ذاتی فائدے کی خاطر صوبے کو یغماں بنانے ہوئے ہیں؟ کیا اس میں بیرونی ہاتھ ہے کہ بھارت کے اپنے عزائم ہیں اور وہ گوادر بندراگاہ کو اپنے لیے خطرہ سمجھتا ہے۔ امریکا کی اپنی سوچ ہے اور بلوچستان میں چین کے عمل خل پر وہ مضطرب ہے۔ گوادر ہو یا سینڈک، ہر جگہ اسے چینیوں کا کردار نظر آتا ہے۔ ایران کے حوالے سے امریکا کے خفیہ اداروں کا کردار اور بلوچستان کی سرزی میں سے خلق کے مجاہدین کے احیا کے اشارے مل رہے ہیں جن کو قوم پرست کہا جاتا ہے، ان کے اپنے اہداف ہیں اور ہو سکتے ہیں۔ ان سب نظریات اور تصورات میں کچھ نہ کچھ صداقت بھی ہو سکتی ہے لیکن بنیادی بات یہ ہے کہ مختلف وقتیں حالات کو اسی وقت استعمال کر سکتی ہیں جب ان کے لیے حالات سازگار ہوں اور بگاڑ موجود ہو اور مسائل کو بر وقت اور صحیح طریقے پر حل کرنے کی کوشش نہ کی جائے اور یہ کچھ لیا جائے کہ بس قوت کے ذریعے سیاسی معاشری اور معاشرتی مسائل کو حل کیا جاسکتا ہے۔

محبھے پچھلے سال بلوچستان کے حالات کا زیادہ گہرائی سے مطالعہ کرنے اور صوبے کے چند اہم مقامات کا تفصیلی دورہ کرنے، پچشم سر حالات کا مشاہدہ کرنے اور درجنوں ذمہ دار افراد سے حقائق کو جاننے اور مسائل کو سمجھنے کا موقع ملا۔ جہاں مجھے یقین ہے کہ آج بھی تمام معاملات سیاسی عمل اور افہام و تفہیم کے ذریعے حل ہو سکتے ہیں، وہیں میرا یہ احساس اور بھی قوی ہو گیا ہے کہ کچھ برسراقتدار وقتیں مسائل کو حل کرنے میں کوئی دل چھپی نہیں رکھتیں بلکہ انھیں مزید الجھانے

اور بگاڑنے کے درپے ہیں۔ اس کی نمایاں ترین مثال وہ پارلیمانی کمیٹی ہے جس کا اعلان چودھری شجاعت حسین نے اپنی وزارت عظمیٰ کے منفرد دور میں کیا تھا اور جو اس حیثیت سے ایک منفرد کمیٹی کہ اس میں پارلیمنٹ کی تمام سیاسی جماعتیں شریک تھیں بطور قوم پرست جماعتیں، اور اس سے بھی بڑھ کر یہ کہ اس میں برسر اقتدار جماعتیں اور اس کے حلیفوں کے نمایندوں کی تعداد ۱۲ تھی، جب کہ حزب اختلاف سے مختلف نمایندوں کی تعداد ۲۲ تھی۔ یہ کمیٹی ۷ اکتوبر ۲۰۰۴ء کو قائم ہوئی اور اسے ۹۰ دن میں اپنا کام کمل کر لیتا تھا۔

اس پارلیمانی کمیٹی نے مزید دو کمیٹیاں قائم کیں: ایک سینئر و سیم سجاد کی سربراہی میں جس کا کام دستوری معاملات پر سفارشیں پیش کرنا تھا اور دوسرا سینئر مشاہدہ حسین سید کی سربراہی میں جسے سیاسی اور معاشری معاملات پر سفارشات مرتب کرنا تھا۔ مجھے دوسرا کمیٹی میں کام کرنے کا موقع طلا اور مجھے خوشی ہے کہ اس کمیٹی نے کھلے دل سے اور صرف ملک کے مفاد میں اپنی پوری کارروائی کی اور جماعتی وابستگیوں سے بالاتر ہو کر ملک کے مفاد اور انصاف کے تقاضوں کو سامنے رکھ کر اپنی متفقہ سفارشات مرتب کیں جن کو ۵ جنوری ۲۰۰۵ء کر آخوندی شکل دے دی گئی لیکن افسوس سے کہنا پڑتا ہے کہ یہ سفارشات آج تک پارلیمنٹ کے سامنے باضابطہ طور پر نہیں آسکی ہیں، ان پر عمل درآمد کی بات تو دُور کی چیز ہے۔ اس عرصے میں (ماਰچ ۲۰۰۵ء) کے عکین واقعات رومنا ہوئے جن کے نتیجے میں حالات مزید بگڑ گئے اور اس وقت طوفان کچھ تھما ہوا ہے مگر لا وہ پک رہا ہے اور حکمران اپنی ”راج ہٹ“ پر نالاں اور کمیٹی کا ارکان اس تعاقل پر نالاں ہیں۔

یہ کہنا محال ہے کہ کمیٹی اپنی رپورٹ کب اور کس طرح پیش کر پاتی ہے لیکن ہماری نگاہ میں وقت آگیا ہے کہ ہم اپنی ذمہ داری پر اس نقطہ نظر اور ان سفارشات کے جو ہر کو بیان کر دیں جو کمیٹی کی اکثریت کی سوچ کی نمایندگی کرتی ہیں اور جس کو ایک متعین شکل دینے میں دوسرے ارکان کے ساتھ راقم نے بھی ایک واضح کردار ادا کیا ہے۔ ہمیں اس بات کو بھی ریکارڈ پر لانے میں کوئی تردود نہیں کہ سینئر مشاہدہ حسین سید اور خود چودھری شجاعت حسین کا رویہ ثابت رہا، البتہ ہمارے بار بار کے اصرار کے باوجود وہ معاملات کو آگے بڑھانے میں کامیاب نہیں ہو پا رہے ہیں، معلوم نہیں کیوں؟ ہماری نگاہ میں مسئلے کے حل کے لیے سب سے پہلے چند نمایندوں کا تین اور چند حقائق کا

اور اک ضروری ہے اور ہم نے یہی چیز کمیٹی سے تسلیم کروانے کی کوشش کی:

۱۔ مسئلے کا کوئی فوجی حل ممکن نہیں۔ مسئلے سیاسی ہے اور اس کا حل بھی سیاسی ہی ہو سکتا ہے۔

۲۔ مسئلے کے حل کے لیے تمام متعلقہ عناصر کو افہام و تفہیم کا راستہ اختیار کرنا ہو گا اور کوشش کرنا ہو گی کہ مکمل اتفاق رائے اور بصورت دیگر اکثریت کے مشورے سے معاملات کو طے کیا جائے۔

۳۔ یہ اصول تسلیم کیا جانا چاہیے کہ محض ”مضبوط مرکز“ کا فلسفہ غلط اور انصاف کے اصولوں کے منافی ہے۔ ”مضبوط مرکز“ اسی وقت ممکن ہے جب صوبے مضبوط ہوں اور کال ہم آنگی سے ایک دوسرے کے لیے مضبوطی کا ذریعہ اور وسیلہ نہیں۔ اب توجہ کے اصل محور کو مرکز سے صوبوں کی مضبوطی سے اس انداز سے نظر ہونا چاہیے کہ مضبوط صوبے مضبوط مرکز کی راہ ہموار کریں۔ مرکز اور صوبوں میں dichotomy کی جگہ مفہوم ‘ہم آنگی’ اور mutuality کا رشتہ ہوتا چاہیے۔

۱۹۷۴ء کے دستور کا بھی یہی تقاضا تھا جسے پورا نہیں کیا گیا۔

۴۔ چوتھا بنیادی اصول یہ ہے کہ جس طرح زنجیر کی مضبوطی کا انحصار اس کی کمزور ترین کڑی پر ہوتا ہے، اسی طرح ملک کی مضبوطی کے لیے بھی ضروری ہے کہ کمزور اور غریب طبقے کو اتنا مضبوط کیا جائے اور اس سطح پر لا یا جائے کہ سب برابر کی مضبوطی اور خوش حالی کے مقام پر آ جائیں۔ دوسرے الفاظ میں سب انصاف کے حصول کمزور کو مضبوط بنانے کی پالیسی پر عمل آ را ہوں۔ انصاف نام ہی تو ازان اور برابری کا ہے اور یہی چیز آج تک ہماری معاشی منصوبہ بندی اور سیاسی پالیسی میں مفقود رہی ہے۔

۵۔ اس پورے عمل میں اصل اہمیت افراد اعلاء، صوبے اور پوری قوم کے حقوق کا تحفظ اور سیاسی اور معاشی عمل میں تمام عالمیں کی بھرپور شرکت اور کارفرمائی کو حاصل ہے۔ فرید واحد کی حکومت یا محض ایک خاص گروہ اور مقتدر گروہ کے ہاتھوں میں قوت اور فیصلہ کرنے کی صلاحیت کا ارتکاز خرابی کی جڑ ہے۔ مسئلہ معاشی ہے مگر اس سے بھی زیادہ صوبوں کے اپنے وسائل پر اختیار اور سیاسی اور معاشی فیصلوں میں شرکت اور ترجیحات کے تعین کی قدرت کا ہے۔ منہ بند کرنے کے لیے

کچھ گرائش یا مراجعات کے دے دینے سے مسئلہ حل نہیں ہو سکتا۔ ملکیت، اختیار اور اقتدار اور فیصلوں میں شرکت کے انتظام کو از سر نو مرتب کرنا اصل ضرورت ہے۔

۶۔ اس سلسلے میں فوج کا کردار بھی ایک اہم مسئلہ ہے۔ فوج کے لیے ضروری ہے کہ وہ صرف اور صرف دفاع وطن کی ذمہ داری سول حکمرانی کے تحت انجام دے۔ ساری خرابیوں کی بڑی سیاسی اور اجتماعی معاملات فوج کی مداخلت اور ایک مقدتر سیاسی قوت بن جانا ہے۔ چھاؤنیوں کی ضرورت اگر ملک کے دفاع اور سلامتی کے لیے ہے تو وہ مسئلہ میراث پر طے ہونا چاہیے لیکن اگر لوگوں کو یہ خطرہ ہو کہ یہ چھاؤنیاں سول نظام کو اپنے قابو میں کرنے کے لیے ہیں تو پھر اس کے نتیجے میں سول عناصر اور فوجی قوت کے درمیان کشکش ناگزیر ہو جاتی ہے۔ فوج کے سوچنے کا انداز (mind-set) سول نظام سے بہت مختلف ہے اور دونوں کا اپنے اپنے حدود میں رہ کر تعاون ہی ملک کے نظام کی صحت کی ٹھانٹ ہو سکتا ہے۔ تحکماںہ انداز بگاڑ پیدا کرتا ہے، اس سے خیر و نمانیں ہو سکتا، اس کا اندازہ اس سے کیجیے کہ کمیٹی فوجی چھاؤنیوں کے قیام کے بارے میں احتیاط کا مشورہ دے رہی ہے مگر فوج کے ترجمان کیا زبان استعمال کر رہے ہیں، جب کہ ۲۷ جنوری ۲۰۰۵ء کے ڈن میں فوج کے ایک کریل صاحب کا سوئی میں فوجی چھاؤنی کے بارے میں اس طرح کا اعلان اصلاح احوال کا ذریعہ کیسے بن سکتا ہے؟

ہم یہاں آئے ہیں اور ہم نے پاکستان آرمی کو الات شدہ ۱۴۰۰ میکڑیز میں پر قبضہ حاصل (WE HAVE TAKEN OVER) کر لیا ہے۔ ہم یہاں جلد ہی ایک چھاؤنی تعمیر کریں گے جو اس علاقے کی ضرورت ہے۔ آج آپ کو یہاں صرف ریت کے نیلے نظر آئیں گے لیکن ایک بہت ہی مختصر مدت میں چھاؤنی کی تعمیر کی جائے گی اور ریت کے قوے سر بزر میں میں تبدیل ہو جائیں گے۔

یہ ہی منطق ہے جس کا اظہار بر طานوی سامراج کی افواج اور حکمران کیا کرتے تھے کہ ہم نے مقبوضہ علاقوں کو ترقی سے ہمکنار کر دیا ہے۔ ترقی بلاشبہ مطلوب ہے مگر اس انداز میں کہ رشتہ حاکم اور حکوم کا نہ ہو بلکہ سب کے فیصلے سے اور سب کی شراکت سے معاملات طے ہوں۔ وسائل پر اختیار بھی آزادی کا لازمی حصہ ہے۔ محض بزرہ اگانا اور روٹی دینا ترقی کا معیار نہیں۔

ان اصولوں کی روشنی میں کمیٹی کے ارکان کی اکثریت نے جو تجویز دی ہیں، ان میں چند اہم یہ ہیں۔ اول: حقیقی صوبائی خود اختاری کے تقاضے پورا کرتے ہوئے دستور میں مرقوم مشترک فہرست (list) کے ۳۶ م موضوعات میں سے ۲۹ کو فی الفور صوبوں کے پردازدگریا جائے، باقی ۷ اگلے پانچ سال کے اندر اندر منتقل کر دیے جائیں۔ دستور کی مرکزی فہرست کے دوسرے حصے میں جو موضوعات ہیں وہ آئندہ کے لیے مشترک فہرست میں شامل کر دیے جائیں۔ نیز مشترک معاملات کی کونسل (Council of Common Interest) کو ایک مؤثر ادارہ بنایا جائے اور اس کی شش ماہی نشتوں کو دستوری طور پر لازم قرار دیا جائے۔ اس کا اپنا سیکریٹریٹ ہو تو اک یہ دوسروں کی مہربانی پر زندہ نہ رہے۔

دوم: سیاسی فضا کو خوش گوارہ نانے کے لیے ہر طرح کے عسکری تشدید کا راستہ بند کیا جائے، مذکرات سے معاملات طے کیے جائیں اور جو سیاسی کارکن گرفتار ہیں، ریاستی اور سیاسی ان کی رہائی کا اہتمام کیا جائے۔

سوم: صوبے کو اپنے وسائل پر انتیار دیا جائے اور مرکز سے جو وسائل منتقل ہوتے ہیں، ان میں انصاف اور ضرورت کو ملاحظہ رکھا جائے۔ اس سلسلے میں گیس اور معدنیات کی رائٹلی کوئئے فارمولے کی روشنی میں انصاف کے مطابق مقرر کیا جائے۔

چہارم: معاشی ترقی کے شراث کو علاقے کے عوام تک پہنچانے کا بندوبست ہو۔ اس کے لیے تجویز کیا گیا ہے کہ معدنی وسائل کو دریافت کرنے اور ترقی دینے والی کمپنیوں کے لیے لازم کیا جائے کہ وہ اپنی کل سرمایہ کاری (investment) کا کم از کم پانچ فی صد علاقے کے لوگوں کی تعلیم، صحت اور دوسرا سہولتوں کی فراہمی کے لیے استعمال کیا جائے، نیز معدنیات کی ترقی کے بعد ان کمپنیاں کے لفڑ کا ۱۵ فیصد اس علاقے کی ترقی کے لیے صرف کیا جائے۔

پنجم: نیز صوبے میں تعلیم، صحت، پانی کی فراہمی، بجلی اور گیس کی فراہمی وغیرہ کا خصوصی اہتمام کیا جائے اور ملازمتوں پر مقامی آبادی اور صوبے کے لوگوں کو ترجیح دی جائے اور یہ سب کام میرث کی بنیاد پر انجام دینے کے لیے مقامی آبادی کی تعلیم، پیشہ و رانہ تربیت اور ہنر سکھانے کا انتظام کیا جائے۔

**ششم:** فرنیز کور اور کوٹل گارڈ کو صرف سلطی علاقوں اور سرحدوں کی حفاظت کے لیے منتخب کیا جائے اور ان کا سول کردار ختم کیا جائے۔ نیز اسمگنگ روکنے کے نام پر جو ۵۰۰ سے زیادہ چوکیاں قائم کر دی گئی ہیں، ان کو ختم کیا جائے۔ اسمگنگ روکنے کا کام فرنیز کا شعبہ بودی اور کوٹل گارڈ سے نہ لیا جائے بلکہ یہ ایکسائز ڈیپارٹمنٹ کی ذمہ داری ہو۔ اسی طرح فوجی چھاؤندوں کا معاملہ سیاسی بحث و مناقشے کا حصہ نہ ہو اور صرف دفاعی مقاصد کو پیش نظر کر کر میراث پر فیصلہ کیا جائے۔ فی الحال ان کے قیام کو ملتوی کر دیا جائے تاکہ بہتر فضایں صحیح فیصلے ہو سکیں۔

**ہفتم:** گوادر پورٹ کی اتحارٹی کو فوری طور پر کراچی سے گوادر میں منتقل کیا جائے۔ اس میں صوبے کو مناسب نمائندگی دی جائے، اس کی ترقی کے پورے پروگرام میں صوبے کی ضرورتوں کو ملاحظہ رکھا جائے اور اس بات کو لینی بنا لیا جائے کہ علاقے کے لوگوں کو ان کا حق ملے، زمینوں پر باہر والے قبضہ کر کے علاقے کی شاخخت کو تبدیل نہ کر دیں اور جو متاثرین ہیں ان کو قریب ترین علاقے میں آباد کیا جائے۔ نیز اراضی کے بڑے بڑے قطعے جس طرح فوج نبودی اور دوسرے ہاڑا فراد اور اداروں نے تھیا لیے ہیں ان کو ختنی سے روکا جائے اور انصاف پرستی و ففاف انداز میں پورے علاقے کا ماسٹر پلان از سر نو تیار کیا جائے۔

**ہجت:** بلوچستان میں بلوچوں اور پشتونوں کے درمیان توازن اور ہم آہنگی پیدا کرنے کی ضرورت ہے۔ صوبے کے تمام علاقوں اور بساںوں کی منصفانہ اور متوازن ترقی کے لئے بہر صورت پورے ہونے چاہئیں۔ خصوصیت سے خلک سالی کی بنا پر جو علاقے گذشتہ آٹھ برس سے متاثر ہیں ان کی ترقی اور حلاني کا اہتمام کیا جائے۔

**نہم:** بلوچستان میں نظم و نسق کے روایتی انتظام کو جس میں ریڑھ کی ہڈی کی حیثیت مقامی لیوی کو حاصل ہے برقرار رکھا جائے اور اس کی ترقی کا اہتمام کیا جائے نہ کہ اس کو ختم کر کے پولیس کے نظام کو ان پر مسلط کیا جائے جو اس علاقے میں بھی ناکام ہے جہاں اس وقت اسے قدرت حاصل ہے۔

ہمارا مقصد کمیٹی کی مکمل سوچ کا احاطہ اور اس کی تمام سفارشات کا بیان نہیں۔ ہم سوچ کے اس رخ کو سامنے لانا چاہتے ہیں جو پارلیمنٹ کی اس کمیٹی نے پیش کیا ہے۔ یہی وہ راستہ ہے جس

سے بلوچستان ہی نہیں، تمام صوبوں اور ملک کے سب علاقوں اور متاثرہ افراد کے مسائل حل ہو سکتے ہیں۔ یہ سب صرف اسی وقت ممکن ہے جب اصل فیصلے پارلیمنٹ میں ہوں، عوام کے مشورے سے ہوں۔ مکالے کے ذریعے سیاسی معاملات کو طے کیا جائے۔ مخصوص مفادات اور فوجی اور رسول مقندرہ (military - civil establishment) کی گرفت کو ختم کیا جائے، اور عوام اپنے مفادات کے تحفظ کے لیے جمہوری اداروں کے ذریعے اپنی قسمت کا فیصلہ خود کریں۔

صوبائی قیادت کی بھی بڑی ذمہ داری ہے۔ بلوچستان کی صوبائی قیادتیں بھی حالات کے بگاڑ کے سلسلے میں ایک حد تک ذمہ دار رہی ہیں لیکن زیادہ ذمہ داری مرکزی قیادت اور خصوصیت سے حکمران طبقے پر عائد ہوتی ہے۔ ایسا لگتا ہے کہ شایدیں بھی وہ طبقہ ہے جو پارلیمانی کمیٹی کے کام کے آگے بڑھنے کی راہ میں حائل ہے۔ مسئلے کا حل پارلیمنٹ سیاسی جماعتوں اور عوام کے اپنے کردار کو مؤثر بنانے میں ہے، بقول اقبال ۔

ہفت کشور جس سے ہوتیغیر بے تنق و تنف

تو اگر سمجھے تو تیرے پاس وہ ساماں بھی ہے

---